



## Uttanríkis- og vinnumálaráðið

Dagfesting: 1. mai 2018

Mál nr.: 18/00134

Málsviðgjørt:

### Kunngerð um stuðul til ferðavinnumenning

Við heimild í § 7, stk. 2-4 í løgtingslóg nr. 62 frá 15. mai 2014 um P/F Visit Faroe Islands, verður ásett:

§ 1. Visit Faroe Islands kann lata vinnuligum menningarátøkum innan ferðavinnuna fíggarliga stuðul.

§ 2. Visit Faroe Islands framleiðir á hvørjum ári eina ætlan fyri ferðavinnumenning í Føroyum, ið skal góðkennast av landsstýrismanninum. Í menningarætlanini skal nágreinast, hvussu menningararbeiðið verður skipað og hvørjar ætlanir eru við fíggarliga stuðlinum. Menningarætlanin verður latin landsstýrismanninum í desember mánaði fyri komandi árið.

*Stuðul til vinnuligar verkætlanir*

§ 3. Visit Faroe Islands tekur avgerð um stuðul til vinnuligar verkætlanir við støði í menningarætlanini sbrt. § 2.

§ 4. Stuðul kann bert verða veittur verkætlanum ella pørtum av verkætlanum, sum ikki eru settar í gongd, tá søkt verður um stuðulin. Visit Faroe Islands kann í serstøkum førum gera undantak frá kravinum í 1. pkt.

§ 5. Umsóknir um stuðul skulu innihalda eina verkætlanarlýsing og eina fíggarætlan.

*Stk. 2.* Umsøkjarin skal upplýsa, um søkt verður um annan stuðul, og um annar stuðul verður veittur í sambandi við verkætlanina og til hvørjar partar av verkætlanini.

§ 6. Tað er ein fortreyt fyri at fáa stuðul frá Visit Faroe Islands til vinnuligar verkætlanir, at aðrir partar, sum t.d. kommunur, grunnar, felagsskapir ella fyrirkur, eisini veita verkætlanini í minsta lagi helmingin av samlaðu stuðulsjáttanini. Í serligum førum kann undantak verða gjørt frá hesi meginreglu.

*Stk. 2.* Stuðulin er treytaður av, at umsøkjarin fylgir teimum ætlanum, ið vóru grundarlag undir stuðulsúmsóknini. Um broyttar fortreytir ella annað gera tað neyðugt at víkja frá hesum ætlanum, skal Visit Faroe Islands hava fráboðan um hetta frammanundan, og stuðulsmóttakarinn skal senda VFI umsókn um broyting í verkætlanini og móguliga broyting í játtanini.

*Stk. 3.* Stuðulsmóttakarinn skal javnan kunna Visit Faroe Islands um gongdina í verkætlanini.

*Útgjald v.m.*

§ 7. Visit Faroe Islands ger av, um stuðul verður latin, og um stuðulin verður útgoldin í einum ella í fleiri umförum.

*Stk. 2.* Um fortreytirnar fyri eini stuðulsjáttan broytast munandi, kann Visit Faroe Islands gera av ikki at útgjalda játtaðan stuðul.

*Stk. 3.* Er stuðulin útgoldin undir skeivum fortreytum, kann Visit Faroe Islands krevja, at stuðulin verður afturgoldin.

*Stk. 4.* Tá ein verkætlan er liðug, skal Visit Faroe Islands hava eina eftirmeting av verkætlanini saman við einum verkætlanarrokskapi.

*Stk. 5.* Er stuðulin frá Visit Faroe Islands 100 tús. kr. ella meiri, er tað eitt krav, at grannskoðaður roknskapur verður latin í sambandi við, at verkætlanin verður eftirmett. Visit Faroe Islands kann í serligum førum seta sum krav, at grannskoðaður roknskapur verður latin, hóast stuðulin er undir 100 tús. kr.

*Stk. 6.* Stuðul verður veittur, tá verkætlanin er liðug og tá Visit Faroe Islands hevur fingið neyðugu skjølini sbrt. stk. 4 og 5. Í

serligum førum ber til hjá Visit Faroe Islands at rinda part av stuðlinum í einum ella fleiri umförum, áðrenn verkætlanin er liðug.

*Umsiting*

§ 8. Umsóknir um stuðul til verkætlanir skulu sendast Visit Faroe Islands.

*Stk. 2.* Visit Faroe Islands skal í seinasta lagi 1. desember á hvørjum ári lata Uttanríkis- og vinnumálaráðnum ársfrágreiðing og ársrokskap fyri stuðulin, ið er veittur sambært hesi kunngerð. Ársfrágreiðingin skal innihalda eina eftirmeting av virkseminum farna árið.

§ 9. Visit Faroe Islands ger reglugerð við neyvari ásetingum um stuðulsskipanina, m.a. viðvíkjandi móttakaraskara, umsóknarfreistum, umsiting v.m.

*Gildisreglur*

§ 10. Henda kunngerð kemur í gildi dagin eftir, at hon er kunngjørd.

Uttanríkis- og vinnumálaráðið, 1. mai 2018

Poul Michelsen (sign.)  
landsstýrismaður

Herálvur Joensen (sign.)